

## אלע טאנצן

אלע, אלע טאנצן.

אלע, אלע טאנצן.

טאנצט א מאן מיט זיין ווייב —

מאן און ווייב — נו ?

טאנצט א חתן מיט זיין כלה —

חתן-כלה — הא !

טאנצט א בחור מיט א מיידל —

אי, א בחור מיט א מיידל !

צוויי מיידעלאך — האבן נאך ניט קיין חתנים — הא !

צוויי מיידעלאך — וועלן אפשר שוין ניט האבן — אוי !

אלע, אלע טאנצן.

אלע, אלע טאנצן.

שפילער ! — שפילט ! — שפילט ! — שפילט !

וועמען איר צעשפילט — און וועמען — איר פארשפילט.

וועמען איר צעוויגט — און וועמען — איר פארוויגט.